



01.05.2025

தலைப்பு செய்திகள்

1. வேவ்ஸ் உச்சிமாநாடு கலாச்சாரம், படைப்பாற்றல் திறன், புதிய வாய்ப்புகளுக்கு இன்றியமையா தளமாக திகழ்கிறது என்று பிரதமர் திரு.நரேந்திரமோடி தெரிவித்துள்ளார்.
2. மும்பையில் 400 கோடி ரூபாய் செலவில் படைப்பாற்றல் தொழில்நுட்பத்திற்கான உயர்கல்வி நிறுவனம் ஏற்படுத்தப்படும் என்று மத்திய அமைச்சர் திரு.அஷ்விணி வைஷ்ணவ் அறிவித்துள்ளார்.
3. சாதிவாரி கணக்கெடுப்பால் நலிந்த பிரிவு மக்களுக்கு வாய்ப்புகள் கிடைக்கும் என்று மத்திய அமைச்சர் திரு.சிராக் பாஸ்வான் தெரிவித்துள்ளார்.
4. தமிழ்நாட்டில் தொழில்வளர்ச்சியால் ஏராளமானோர் வேலை வாய்ப்பு பெறுவதாக முதலமைச்சர் திரு.மு.க.ஸ்டாலின் கூறியுள்ளார்.
5. பெர்முடா ஒப்பன் ஸ்குவாஷ் போட்டியின் ஆடவர் ஒற்றையர் காலிறுதியில் இந்தியாவின் Veer Chotranி இன்று களமிறங்குகிறார்.

இனி விரிவான செய்திகள்

Waves உச்சிமாநாடு : Music

பிரதமர்

கலாச்சாரம், படைப்பாற்றல் திறன், பிரபஞ்சத்துடனான தொடர்பிற்கு வேவ்ஸ் உச்சிமாநாடு இன்றியமையா பங்காற்றுவதாக பிரதமர் திரு.நரேந்திரமோடி தெரிவித்துள்ளார்.

நாட்டின் முதலாவது வேவ்ஸ் உச்சிமாநாட்டை மும்பையில் இன்று தொடங்கி வைத்து பேசிய அவர் படைப்பாற்றல் திறனாளர்களின் புதிய சிந்தனைகளுக்கு வாய்ப்பளிக்கும் சர்வதேச தளமாக இம்மாநாடு திகழும் என்றார்.

நூற்றுக்கும் மேற்பட்ட நாடுகளில் உள்ள கலைஞர்களையும், படைப்பாற்றல் திறனாளர்களையும், முதலீட்டாளர்களையும், கொள்கையாளர்களையும், ஒரே குடையின் கீழ் இம்மாநாடு கொண்டுவந்திருப்பதாக மகிழ்ச்சி தெரிவித்தார்.

கலைஞர்களுக்கு வேவ்ஸ் மாநாடு ஒரு உத்வேகமாக திகழும் என்று கூறிய அவர் இந்தியாவின் படைப்பாற்றல் திறனை உலக அளவில் இது முன்னெடுத்துச்செல்லும் என்று நம்பிக்கை தெரிவித்தார்.

திரைப்படம் தயாரிப்பு, மின்னணு உள்ளடக்கம், விளையாட்டுகள், நவீன ஆடை வடிவமைப்பு, நேரடி கலை நிகழ்ச்சிகளின் மையமாக இந்தியா உருவெடுத்து வருவதாக அவர் குறிப்பிட்டார்.

3ஆவது பொருளாதார நாடாக மேம்பட இந்தியா செயலாற்றிக்கொண்டிருக்கும் இத்தருணத்தில் உலக அளவில் 3-ஆவது பெரிய ஸ்டார்ட் அப் தொழிற்சாலைகளை கொண்ட நாடாக உருவெடுத்துள்ளது குறித்து அவர் மகிழ்ச்சி தெரிவித்தார்.

வளர்ச்சி அடைந்த பாரத பாதை தற்போது தான் தொடங்கி இருப்பதாக பிரதமர் கூட்டிக்காட்டினார்.

கோடிக்கணக்கான மக்கள் தொகை கொண்ட இந்தியா கோடிக்கணக்கான ஆக்கப்பூர்வமான கதைகளை தன்னகத்தே கொண்டுள்ளதாக பிரதமர் குறிப்பிட்டார்.

அஷ்விணி வைஷ்ணவ்

முன்னதாக இந்நிகழ்ச்சியில் பேசிய மத்திய தகவல் ஒலிபரப்புத்துறை அமைச்சர் திரு.அஷ்விணி வைஷ்ணவ் வேவ்ஸ் உச்சிமாநாடு ஏராளமான புதிய பொருளாதார வாய்ப்புகளை தோற்றுவிக்கும் என்றார்.

படைப்பாற்றல் திறனாளர்கள் புதிய தொழில்நுட்பங்களை கண்டறிவதற்கான உலகளாவிய தளத்தை இம்மாநாடு வழங்கும் என்று கூறிய அவர் நுகர்வோர் மற்றும் முதலீட்டாளர்களுடன் இணைக்கவும் இதுவழிகோலும் என்றார்.

படைப்பாற்றல் தொழில்நுட்பத்திற்கான இந்திய உயர்கல்வி நிறுவனம் 400 கோடி ரூபாய் செலவில் மும்பையில் ஏற்படுத்தப்படும் என்றார்.

இதன்மூலம் உலகளாவிய படைப்பாற்றல் சூழலில் மும்பையின் பங்கு மேலும் வலுப்படுத்தப்படும் என்று திரு.அஷ்விணி வைஷ்ணவ் கூறினார்.

சிராக் பாஸ்வான்

சாதிவாரி கணக்கெடுப்பு தற்போதைய தேவையாக உள்ளது என்று மத்திய உணவு பதப்படுத்துதல் துறை அமைச்சர் திரு.சிராக் பாஸ்வான் தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர் உரிய நேரத்தில் தகுந்த முடிவை எடுத்த பிரதமர் திரு.நரேந்திரமோடிக்கு நன்றி தெரிவிப்பதாக குறிப்பிட்டார்.

அரசின் இந்த நடவடிக்கை நலிந்த நிலையில் உள்ள மக்களுக்கு வாய்ப்புகளை வழங்குவதோடு சமூக நீரோட்டத்தில் அவர்களை இணைப்பதற்காக உதவும் என்றார்.

ATM

ATM மையங்களில் சேவை கட்டண உயர்வு நாடுமுழுவதும் இன்று நடைமுறைக்கு வந்தது.

இதன்படி 5 முறைக்கு மேல் பணம் எடுத்தால் கட்டணம் 21 ரூபாயிலிருந்து 23 ரூபாயாக உயர்ந்துள்ளது.

அதேபோல் ATM-மையங்களில் வங்கி இருப்பு தொகையை அறிவதற்கான கட்டணமும் 6 ரூபாயிலிருந்து 7 ரூபாயாக அதிகரிக்கப்பட்டுள்ளது.

சிலிண்டர்

வணிக பயன்பாட்டிற்கான எரிவாயு சிலிண்டர் விலை 15 ரூபாய் 50 காசுகள் குறைக்கப்பட்டுள்ளது.

இதன்படி சென்னையில் 19 கிலோ எடை கொண்ட சிலிண்டர் விலை ஆயிரத்து 906 ரூபாயாக நிர்ணயிக்கப்பட்டுள்ளது.

வீட்டு உபயோக எரிவாயு சிலிண்டர் விலையில் எவ்வித மாற்றமும் இல்லை.

தொழிலாளர் தினம்

தொழிலாளர் தினமான மே தினம் இன்று கொண்டாடப்படுகிறது.

உழைக்கும் மக்களின் சிறப்பினை உலகிற்கு பறைசாற்றும் வகையில் நாடுமுழுவதும் பல்வேறு நிகழ்ச்சிகள் நடைபெறுகின்றன
உலகம் முழுவதும் உள்ள தொழிலாளர்களுக்கு
8 மணிநேர வேலையை உறுதிசெய்த நிகழ்வை கொண்டாடும் வகையில் 1889-ஆம் ஆண்டிலிருந்து இத்தினம் இந்நாளில் கடைபிடிக்கப்படுகிறது.

இந்நாளை ஒட்டி மத்திய உள்துறை அமைச்சர் திரு.அமீதஷா வெளியிட்டுள்ள வாழ்த்துச்செய்தியில், தேசத்தை கட்டி எழுப்புவதில், இரவுபகல் பாராமல் பணிசெய்யும் தொழிலாளர்களுக்கு வாழ்த்து தெரிவித்துள்ளார்.

தொழிலாளர்களின் நலன் மற்றும் வளத்தை காக்க மத்திய அரசு உறுதியுண்டுள்ளதாக அவர் கூறினார்.

தொழிலாளர் தினம் முதலமைச்சர்

இந்நாளை ஒட்டி சென்னை சிந்தாதிரி பேட்டை மே தின பூங்காவில் உள்ள நினைவு சின்னத்தில் மரியாதை செலுத்தியபின் உரையாற்றிய முதலமைச்சர் திரு.மு.க.ஸ்டாலின் தமிழகத்தில் தொழில்வளர்ச்சி பெருகிவருவதால் ஏராளமானோர் வேலை வாய்ப்பு பெற்று வருவதாக கூறினார்.

கடந்த 4 ஆண்டுகளில் 28 லட்சத்து 87 ஆயிரத்து 382 அமைப்பு சாரா தொழிலாளர்களுக்கு 2 ஆயிரத்து 461 கோடி ரூபாய் மதிப்பில் நல திட்ட உதவிகள் வழங்கப்பட்டுள்ளதாக குறிப்பிட்டார்.

இவ்வாரியங்களில் 16 லட்சம் ஊழியர்கள் புதிதாக பதிவு செய்துள்ளதாகவும் கூட்டிக்காட்டினார்.

வேலை தருபவர் பணியாளர் இடையேயான பிரச்சனைகளுக்கு பேச்சுவார்த்தை மூலம் தீர்வு காண வேண்டும் என்பதன் அடிப்படையில் அரசு செயல்பட்டு வருவதாக கூறினார்.

தொழிலாளர் தினம் அன்பில் மகேஷ்

தமிழ்நாட்டில் 6 ஆயிரம் ஆசிரியர்களின் நியமனம் தொடர்பாக நீதிமன்ற தீர்ப்பு வந்தபின்னர் பணியிடங்கள் நிரப்பப்படும் என்று மாநில பள்ளிகல்வித்துறை அமைச்சர் திரு.அன்பில் மகேஷ் பொய்யாமொழி தெரிவித்துள்ளார்.

திருச்சியில் மே தின நினைவு சின்னத்திற்கு மாலைஅணிவித்து மரியாதை செலுத்திய பின் செய்தியாளர்களிடம் பேசிய தமிழகத்தில் தனியார் பள்ளிகளில் நிர்ணயிக்கப்பட்டதை விட அதிக கட்டணம் வசூலித்தால் கடும் நடவடிக்கை எடுக்கப்படும் என்று எச்சரித்தார்.

பள்ளிகள் வரும் ஜூன் 2ஆம் தேதி திறக்கப்படும் என அறிவிக்கப்பட்டுள்ள நிலையில் வெயிலின் தாக்கத்தை பொறுத்து முடிவு செய்யப்படும் என்றார்.

கிராமசபை

தொழிலாளர் தினத்தை ஒட்டி தமிழகத்தில் அனைத்து கிராம ஊராட்சிகளிலும் இன்று கிராமசபை கூட்டங்கள் நடைபெற்றன.

காஞ்சிபுரம் மாவட்டம் குன்றத்தூர் ஒன்றியத்தில் மாநிலஅமைச்சர் திரு.தா.மோ.அன்பரசன் தலைமையில் கிராம சபைக்கூட்டம் நடைபெற்றது.

திருச்சி மாவட்டம் கொணலை ஊராட்சியில் உள்ள தொடக்க பள்ளி வளாகத்தில் மாவட்ட ஆட்சித்தலைவர் திரு.மா.பிரதீப்குமார் கிராம சபை கூட்டத்தில் பங்கேற்றார்.

அரியலூர் மாவட்டத்தில் நடைபெற்ற கிராமசபை கூட்டத்தில் பேசிய ஆட்சித்தலைவர் திரு.ரத்தினசாமி மக்களின் கோரிக்கையின் அடிப்படையில் திட்டங்கள் குறித்து பரிசீலனை செய்யப்படும் என்றார்.

மா.சுப்பிரமணியன்

தமிழ்நாட்டில் கோடை வெயிலின் தாக்கம் அதிகரித்து வரும் நிலையில் குழந்தைகள் கர்ப்பிணி பெண்கள் வெளியே வருவதை தவிர்க்க வேண்டும் என்று மாநில மருத்துவம் மக்கள் நல்வாழ்வுத்துறை அமைச்சர் திரு.மா.சுப்பிரமணியன் அறிவுறுத்தியுள்ளார்.

அடுத்து வரும் தினங்களில் பல்வேறு இடங்களில் வெயிலின் தாக்கம் அதிகரிக்கும் என வானிலை ஆய்வு மையம் தெரிவித்துள்ள நிலையில் பொதுமக்கள் பாதுகாப்பாக இருக்குமாறு அவர் கேட்டுக்கொண்டுள்ளார்.

உதயநிதி

சென்னை மற்றும் அதன் சுற்றுவட்டார பகுதிகளில் போக்குவரத்து நெரிசலை குறைக்கும் வகையில் எண்ணூர் துறைமுகம் முதல் - மாமல்லபுரம் வரை சாலை கட்டமைப்பு பணிகளை துணை முதலமைச்சர் திரு.உதய நிதி ஸ்டாலின் இன்று தொடங்கிவைத்தார்.

இதன் 3ஆம் பகுதியாக 2 ஆயிரத்து 690 கோடி ரூபாய் செலவில் திருவள்ளூரில் புதிய ஆறுவழி சாலை அமைப்பதற்கான பணிகளையும் அவர் தொடங்கிவைத்தார்.

பணிகளை விரைந்து முடித்து மக்கள் பயன்பாட்டிற்கு கொண்டுவர அதிகாரிகளை அவர் அறிவுறுத்தினார்.

இந்த சாலை பணிகள் முடிவடையும்போது மாநிலத்தின் போக்குவரத்து வசதி மேம்படுவதோடு தொழில்துறை வாய்ப்புகளும் பெருகும் என்று அவர் கூறினார்.

தர்மபுரி

தர்மபுரியை பசுமையான மாவட்டமாக உருவாக்க இளையோர் செயலாற்ற வேண்டும் என மாவட்ட ஆட்சித்தலைவர் திரு.வே.சதீஸ் அறிவுறுத்தியுள்ளார்.

தர்மபுரியில் நேரு இளையோர் மைய புதிய அலுவலக கட்டிடத்தை இன்று திறந்துவைத்து அவர் பேசினார்.

வாய்ஸ்

பாம்பன்

ராமேஸ்வரம் பாம்பன் புதிய ரயில்பாலம் திறக்கப்பட்ட பின்னர் அதிகாரிகளின் உரிய அனுமதிபெற்று முதலாவது சரக்கு கப்பல் பாலத்தை கடந்து சென்றதாக எமது ராமநாதபுரம் செய்தியாளர் தெரிவிக்கிறார்.

வாய்ஸ்

தண்ணீர் திறப்பு

திருநெல்வேலி மாவட்டம் மணிமுத்தாறு அணையிலிருந்து கார்சாகுபடி பாசனத்திற்கான தண்ணீரை ஆட்சித்தலைவர் திரு.சுகுமார் இன்று திறந்துவைத்தார்.

120 நாட்களுக்கு திறக்கப்படும் இத்தண்ணீரின் மூலம் அம்பாசமுத்திரம் வட்டத்தில் உள்ள 2 ஆயிரத்து 756 ஏக்கர் நிலங்கள் பாசன வசதிபெறும்.

தமிழ்வாரம்

பாவேந்தர் பாரதிதாசனின் பிறந்த தினம் தமிழ்வாரமாக வரும் 5ஆம் தேதிவரை கொண்டாடப்படும் நிலையில் செய்தி மக்கள் தொடர்பு துறை சார்பில் தமிழ் வெல்லும் எனும் தலைப்பில் பல்வேறு போட்டிகள் நடைபெற உள்ளன.

இப்போட்டிகளில் பங்கேற்க விரும்புவோர் வீடியோ அல்லது ஆடியோ வடிவில் வரும் 31ஆம் தேதிக்குள் தங்களது படைப்புகளை மின்னஞ்சல் முகவரியில் அனுப்பி வைக்குமாறு கேட்டுக்கொள்ளப்படுகிறார்கள்.

இருவரி

நாகையிலிருந்து இலங்கைக்கு இம்மாத இறுதியில் புதிய கப்பல் சேவை தொடங்கப்பட உள்ளதாக கப்பல் போக்குவரத்து நிர்வாகம் தெரிவித்துள்ளது.

கோவில்

தென்காசி அருள்மிகு சங்கரநாராயணசுவாமி திருக்கோவில்

தூத்துக்குடி ஸ்ரீசங்கர ராமேஸ்வரர் திருக்கோவில் சித்திரை திருவிழா இன்று கொடியேற்றத்துடன் தொடங்கியது.

ஸ்குவாஷ்

பெர்முடா ஒப்பன் ஸ்குவாஷ் போட்டியின் ஆடவர் ஒற்றையர் காலிறுதியில் இந்தியாவின் Veer Chotranி இங்கிலாந்தின் Nick Wall-ஐ இன்று எதிர்கொள்கிறார்.

கிரிக்கெட்

ஐ.பி.எல் 20-20 கிரிக்கெட் போட்டியில் ஜெய்பூரில் இன்றிரவு ஏழரை மணிக்கு ராஜஸ்தான் ராயல்ஸ் - மும்பை இண்டியன்ஸ் எதிர்கொள்கிறது.

புள்ளிகள் பட்டியலில் ராயல் சேலஞ்சர்ஸ் பெங்களூரு 14 புள்ளிகளுடன் முதல் இடத்திலும்,

பஞ்சாப் கிங்ஸ் 13 புள்ளிகளுடன் 2ஆம் இடத்திலும் உள்ளன.

தலா 12 புள்ளிகளுடன் மும்பை இண்டியன்ஸ் மற்றும் குஜராத் டைட்டன்ஸ் முறையே 3 மற்றும் 4 ஆம் இடங்களில் உள்ளன.

சென்னை சூப்பர் கிங்ஸ் முதல் அணியாக ப்ளே ஆஃப் சுற்றிலிருந்து வெளியேறியது.
